

ھازىرقى مەتبۇئاتلىرىمىزدىن ئانا  
تىلىمىزدىكى بىرقانچە مەسىلىگە نەزەر

ئابدۇخالىق ئابلىمىت قۇتلان (Bidar - Qutlan)

«كونا» تىلىمىزدىن ھازىرقى  
تىلىمىزغا نەزەر

مەن يېقىندىن بېرى لۇغىتىمىزدىكى  
«تەنتەربىيە»، «تەختىراۋان»،  
«ساتما» دېگەندەك سۆزلەرگە دىققەت  
قىلىدىغان بولۇپ قالدىم، بۇ

سۆزلەرنىڭ تەلەپپۇزى ۋە مەنىسىدىن قارىغاندا خېلى بۇرۇنلا لۇغىتىمىزدە بولسا كېرەك، ئەگەر بۇ سۆزلىرىمىز لۇغىتىمىزدە بولمىغان بولسا، ھازىر نېمە دەپ ئىسىم قويۇشىمىز بىر مەسىلە ئوخشايدۇ، ئالاھىلى، «تەنتەربىيە» دېگەن بۇ سۆز ئېيتماقتا شۇنداق ئاددىيلا تۇرىدۇ، بۇ سۆزنى ئوبدانراق تەھلىل قىلىپ كۆرىدىغان بولساق، ئادەم بەدىنىنىڭ ئىخچام ئاتىلىشى بولغان، ھازىر لۇغىتىمىزدىن يوقلاي

دەپ قالغان «تەن» سۆزى بىلەن،  
چوڭلارنىڭ كىچىكلەرنى، بىلىم  
ئەھلىلىرىنىڭ نادانلارنى يامان يولدىن  
توسۇش ئۈچۈن قىلغان ھەرىكەتلىرىنى  
ئىپادىلەيدىغان، ئىلىم مەنسىدىكى،  
ھازىرقى سۆزىمىز بىلەن ئېيتقاندا  
«پېداگوگىكا» مەنسىنى بىلدۈرىدىغان  
سۆز «تەربىيە»دىن تۈزۈلۈپ،  
ھەرقانداق بىر ئادەم چۈشەنەلەيدىغان،  
ئىخچام بىر لۇغەت بولۇپ تۇرماقتا،  
بىزنىڭ مەكتەپلىرىمىزدىكى ھازىرقى

دەرسلىمىزنىڭ ئىچىدە بۇنىڭدىن باشقا  
بىرەر پەننىڭ مۇشۇنداق ئەپلىك  
قويۇلغان بىرمۇ ئۇيغۇرچە ئاتالغۇسىنى  
ئۇچراتقىلى بولمايدۇ، ئەگەر  
ماتېماتىكىغا «ساقش» دەپ ئىسىم  
قويغان ياكى «تەنتەربىيە» سۆزى  
بارلىققا كەلگەن دەۋرلەردە ھازىرقى  
زامان ئېلىملىرى بارلىققا كەلگەن بولسا،  
ئېھتىمال ئۆز لۇغىتىمىزدە بۇ  
ئىلىملەرگەمۇ سۆز مەنىسىدىنلا  
نېمىلىكىنى بىلگىلى بولىدىغان «ساقش

تەربىيە» پسخولوگىيەگە «خۇيتەربىيە»  
دېگەنلەردەك مۇۋاپىق ئىسىم قويۇلغان  
بولغىمىدى دەپ ئويلايمەن.

«تەختىراۋان» سۆزنى ئاپراتسىيە  
قىلىپ كۆرىدىغان بولساق، «ئوردا»  
مەنىسىنى بىلدۈرىدىغان «تەخت»  
سۆزى بىلەن، ئىش - ھەرىكەتنىڭ  
توسالغۇسىز داۋاملىشىش مەنىسىنى  
بىلدۈرىدىغان «راۋان» سۆزىدىن  
تۈزۈلگەن بولۇپ، بۇ سۆز مۇئەينى  
دەۋردىكى قاتناش قورالىنى روشەن

ئىپادىلەپ بەرگەن، شۇنداق  
ئويلايمەنكى، ئەينى چاغدىكى ئاتا-  
بوۋىلىرىمىز ئۇ چاغدا ھازىرقىدەك  
مەخسۇس تىل يېزىق ئىدارىلىرى  
بولمىغان بولسىمۇ، ھازىرقى دەۋردىكى  
قاتناش قوراللىرى بىلەن ئۇچرىشالغان  
بولسا، بىزگە ھازىرغىچە داۋاملىشىپ  
مىراس بولغىدەك «كۆكتە راۋان»،  
«سۇدا راۋان»، دېگەندەك ياخشى  
ئىسىملارنى قويۇپ بىرەر بولغىمىدى،  
مېڭىش ئىمكانىيىتى بولمىغان نەرسىگە

تۈز سۈپىتىنى قوشۇپ خاتا ھالدا «تۈز  
سۈرەتلىك يول (تۈز ماڭىدىغان يول)»  
دېگەندەك ھەم ئۇزۇن ھەم لوگىكاغا  
ئۇيغۇن بولمىغان خاتا ئىسىملارنى  
قويۇپ يۈرمەي، ماڭغۇچىلار توسالغۇسىز  
يۈرەلەيدىغان يول دېگەن مەنىنى تولۇق  
ئەكس ئەتتۈرۈپ بېرەلەيدىغان، كىشىلەر  
ئاڭلاپلا چۈشىنەلەيدىغان «راۋانىيول»  
دېگەندەك ئىسىملارنى قويۇپ  
بېرەمىتىكىن دەپ ئويلاپ قالمىغان.

ئاتا - بوۋىلىرىمىز ئانا تىلىمىزغا  
شۇنداق مەسئۇلىيەتچانلىق بىلەن  
مۇئامىلە قىلغانكى، قوغۇنلۇقنى خەۋەر  
ئالدىغان كەپكىمۇ ئاددىيلا «كەپە»  
دېمەي، كەپىدىن پەرقلىق ھالدا  
«ساتما» دەپ ئىسىم قويغان، ئۆزى  
شۇغۇللانغان نەرسىلەرنىڭ ھەممىسىگە  
ئەنە شۇنداق ئىخچام، مەنىسىنى  
ئىزاھسىزلا بىلگىلى بولىدىغان ئىسىم -  
ناملارنى قويۇپ، مىراس قالدۇرالىغان.



ھايۋانلارنىڭ چوڭ - كىچىكلىك ،  
جنسى ، تۇرار جايى ۋە گەندىسى  
قاتارلىقلارغا دىققەت قىلىدىغان  
بولساق ، بۇلاردىكى شۇنچە ئىنچىكە  
پەرقلىرىدىن سۆيۈنۈپ كېتىمىز ،  
مەسلەن ھايۋانلاردىكى جنسى پەرقىنى  
مىسالغا ئالساق ، چىشى جنسىدىن  
ساغلىق ، ئىنەك ، مېكىيان ، ... ئەركەك  
جنسىدىن قوچقار ، بۇقا ، خوراز ، ...  
قاتارلىقلار . چوڭ - كىچىكلىك  
پەرقىدىن قوزا ، موزاي ، باچكا ، ...

قاتارلىقلار. تۇرار جايدىن مىسالغا  
ئالساق ئېغىل، قوتان، قۇما، كاتەك،  
..... قاتارلىقلار. گەندىسىدىن مىسال  
ئالساق، تېزەك، ماياق، موندىلەك،  
قىغ، مەرەز، .... دېگەندەك ئىنچىكە  
پەرقلەرنى كۆرىمىز، بۇنداق ئىنچىكە  
پەرق ھازىرقى تەرەققى قىلدى دەپ  
قارىغان خەلقئارالىق تىللاردىمۇ  
بولماسلىقى مۇمكىن. ئەپسۇس ھازىرقى  
پەن - تېخنىكا شۇنداق تەرەققى  
قىلغان، تەشۋىقات قوراللىرى

مۇكەممەل، ھەرخىل ئورگان، ئەپراتلار  
تولۇق بولغان بىر دەۋردە بولسا،  
لۇغىتىمىزدىن يېقىنقى دەۋرنىڭ  
مەھسۇلى بولغان «تىزگىنەك»،  
«كىملىك» ۋە «ئۇ» ئالغۇ،  
«بۇ» ئالغۇلاردىن باشقا كىشىنى  
سۆيۈندۈرگىدەك ئاتالغۇلارنى ئۇچراتقىلى  
بولمايدۇ. ھەتتا خىزمەت ياكى كەسپ  
نامىنى بىلدۈرىدىغان مەشقاۋۇل،  
باقاۋۇل دېگەن سۆزلىرىمىزدىكى سۆز

ياسىغۇچى قوشۇمچە «ئاۋۇل» دىن  
پايدىلىنىشنىمۇ ئويلىشالمدۇق.

## كومپيۇتېر مەتبۇئاتچىلىقىدىكى تىنىش بەلگىلىرىنىڭ ئورنى

مەن تىل - يېزىق خىزمىتى بىلەن  
شۇغۇللىنىدىغان مەخسۇس خادىم  
بولمىغىنىم ئۈچۈن، تىنىش بەلگىلىرىگە  
دائىر ئىنچىكە تەپسىلاتلارنى ئانچە  
بىلىپ كەتمەيمەن، ئەمما شۇ نەرسە  
ئېنىقكى، بىزنىڭ «پەش»،

«چىكىت» لىرىمىز، جۈملىلەرنى توغرا  
ئوقۇش، مەنىسىنى توغرا ئىپادىلەش  
ئۈچۈن، يېزىقلىرىمىزدا كۆپ  
قوللىنىدىغان بەلگە بولۇپ، بۇ  
بەلگىلەرنىڭ قويۇلۇش ئورنى توغرىسىدا  
بىرەر بەلگىلىمە بولسا كېرەك دەپ  
قارايمەن. ئىلگىرى قوغۇشۇن  
مەتبەئىلىدە ئۇلارنىڭ ئورنى كېيىنكى  
سۆزنىڭ ئالدىدىكى بوش ئورۇننىڭ  
ئالدىدا قويۇلاتتى، ئۇلارنىڭ  
يېزىقىمىزدىكى رولى ۋە ئىپادىلىمەكچى

بولغان مەنسى جەھەتتىنمۇ شۇنداق  
قويۇلغىنى توغرا ئىدى. ئەمما، ھازىرقى  
گېزىت - ژورناللاردا بولمىسۇن ياكى  
خېلى چوڭ شەھەرلەردىكى تەشۋىقات،  
ئېلان تەختلىرىدە بولمىسۇن كېيىكى  
سۆزنىڭ ئالدىدىكى بوش ئورۇن بىلەن  
بۇ بەلگىلەرنىڭ ئورنى ئالمىشىپ  
قىلىۋاتىدۇ، يەنى كېيىنكى سۆزگە بۇ  
بەلگىلەر چاپلىشىپ يېزىلىپ، بوش  
ئورۇن بولسا، بۇ بەلگىلەرنىڭ ئالدىغا  
كىلىپ قىلىۋاتىدۇ. مەسلەن: « ئۇيغۇر

تىلغا چەت تىللاردىن ئەرەپچە ،  
پارسچە ، رۇسچە ۋە خەنزۇچە نۇرغۇن  
سۆزلەر قوبۇل قىلىنغان . « دېگەن جۈملە  
»ئۇيغۇر تىلغا چەت تىللاردىن  
ئەرەپچە ، پارسچە ، رۇسچە ۋە  
خەنزۇچە نۇرغۇن سۆزلەر قوبۇل  
قىلىنغان . « غا ئوخشاش پەش ،  
چىكىتلىرىمىز كېيىنكى سۆزنىڭ بېشىغا  
چاپلىشىپ ، بوش ئورۇندىن كېيىن  
يېزىلىۋاتىدۇ . بۇنىڭغا قارىتا بىرەر  
بەلگىلىمە يوقمۇ ياكى بەلگىلىمە

بولسىمۇ بەلگىلىمىنىڭ توغرا  
ئىجرا قىلىنىشىنى تەكشۈرىدىغان،  
نازارەت قىلىدىغان ئورۇن، شەخس  
يوقمۇ بىلىمدىم.

## بىرقىسىم يېڭى ئاتالغۇلار ھەققىدە تەۋسىيە

دەرس—خانا ئوقۇتۇشىدا  
ئوقۇتقۇچىلارنىڭ دەرس ماتېرىياللىرىنى  
قويۇپ قويىدىغان ياكى يېغىن  
سەھنىسىگە ئورۇنلاشتۇرۇلغان شىرەلەرنى



بىر قىسىم ماتېرىياللاردا «مۇنبەر» دەپ  
ئېلىنىۋاتقان بۇ سۆز مېنىڭچە نوقۇل  
ھالدا شرەنلا كۆرسەتمەستىن، شۇ شرە  
تۇرغان ئورۇننىمۇ كۆرسەتسە كېرەك،  
بۇنداق بولغاندا ئۇقۇم جەھەتتىن  
قالايمىقانچىلىق كۆرۈلۈپ، نۇتۇقنىڭ  
ئېنىقلىقىغا تەسىر يېتىشى مۇمكىن. شۇڭا  
نۇتۇق ئۈچۈن خىزمەت قىلىدىغان بۇ  
سايىمانغا تولۇق ماس كىلىدىغان، ئاتا  
بوۋىلىرىمىزدىن مېراس قالغان سۆز  
ياسىغۇچى «دۇق» نى قوشۇپ،

«نۇتۇق—دۇق» دەپ ئېلىنىشىنى  
ئويلىشىپ كۆرسەك.

بالىلار باغچىسىدا پەرزەنتلىرىمىز  
ئوينىيدىغان ئىككى ئويۇنغا مەن  
ھېچقانداق ئىزاھات بەرمەيلا ئىككى  
ئىسىمنى ئوتتۇرىغا قويۇپ  
ئۆتمەكچىمەن، بۇ ئىسىمنىڭ نېمىگە  
قارىتىلغانلىقىنى سەزگۈر كىتابخانلارنىڭ  
چۈشىنىپ كېتەلەيدىغانلىقىغا ئىشەنچىم  
كامىل. ئۇ ئىسىم: «لۆم - لۆم  
پالاس»، «دوق - دوق ماشىنا».

موتوسكىلىت مىنگەنلەر يېڭى  
سېتىۋالغان موتوسكىلىتغا «بۇ موتو  
تېخى مولا قىلىنىپ بولۇنمىغان» دېگەن  
جۈملىنى ئىشلىتىدۇ، بۇ يەردىكى  
مولىنىڭ مەنىسىنى بىلىدىغانلار  
ناھايىتى ئاز بولۇشى مۇمكىن، ئۇيغۇر  
تىلىدا پىچاق چاقىلغاندا، چاقىلاپ  
بولۇپلا بۆلەيدىغان ئادەت بار، بۇنى  
پىچاقنىڭ قىلاتىنى ئېلىش دەپ  
ئاتايدۇ، مېنىڭچە قىلاتىنى ئېلىش  
دېگەن سۆز سىلىقلاش دېگەن مەنىدە

بولسا كېرەك ، موتۇسكىلتنى مولا قىلىش  
دېگەن سۆزمۇ تىلىمىزدىكى قىلاتلاش  
ياكى ئېغىز تىلىدىكى قىتلاش دېگەن  
سۆز بىلەن بىر مەنىدە بولسا كېرەك ،  
شۇڭا «مولا» قىلىش دېگەن سۆزنى  
«قىتلاش» ياكى «قىلاتلاش» دەپ  
ئالساق دېگەن تەشەببۇسنى ئوتتۇرىغا  
قويماقچىمەن .

كومپيۇتېر ئاتالغۇسىنى «تىل ۋە  
تەرجىمە (ھازىرقى كۆۋرۈك)» ژورنىلىنىڭ  
قايسىبىر ساندا «كەمپۇتەر» دەپ

ئېلىش تەشەببۇسى ئوتتۇرىغا  
قويۇلۇپتىكەن، بۇ ئاتالغۇ خەلقئارا  
ئاتالغۇ «كومپيۇتېر» بىلەن ئاھاڭداش  
بولۇپلا قالماي، شۇ ئۈسكۈنىنىڭ  
ئىقتىدارىنى تولۇق ئەكس ئەتتۈرۈپ،  
ئۇنىڭ نۇرغۇن كەمتەرەپلىرىمىزنى  
پۈتتۈرۈپ بېرىدىغانلىقى ئېچىپ  
بېرىلىپتىكەن، بىراق بۇنداق ئوبرازلىق  
ياخشى نام ئومۇملاشتۇرۇشقا  
ئېرىشەلمىدى.

كەمپۈتەر بارلىققا كەلگەندىن كېيىن  
كەمپۈتەر بىلەن يانداش ئىشلىتىدىغان  
نۇرغۇن ئۈسكۈنىلەر بارلىققا كەلدى.  
ئەمما ئۇلارنىڭ زور كۆپ قىسمىغا  
دېگىدەك يېڭى ئىسىم قويماي  
ئېنگىلىزچە ياكى خەنزۇچە ناملار  
بىلەنلا ئاتاپ كەلدۇق. ئەسلىدە بۇلارغا  
تېلىمىدىكى سۆز ياسىغۇچى  
ئەبزەللىكلەردىن پايدىلىنىپ ئىسىم  
ياسىغان بولساق تامامەن ياسىيالايتۇق،  
بىراق ئىسىم ياسىمىدۇق ياكى پىكىر

ئادىتىمىزگە ئۇيغۇنلىشىش ياكى  
ئۇيغۇنلىشالماسلىقى بىلەن ئويلاشماي،  
قارىغۇلارچە خەنزۇچىدىن خەت مەنسى  
بويچىلا تەرجىمە قىلدۇق، نەتىجىدە  
بۇ ئۇزۇن ئىسىملارنى خەلق قوبۇل  
قىلىپ كېتەلمىدى. مېنىڭچە پەن -  
تېخنىكا مەھسۇلاتلىرىغا ئىسىم ياساشتا  
تەرجىمىنى مەقسەت قىلماي ۋاستە  
قىلىپ، شۇ ئۆسكىنىڭ ئىشلىتىلىش  
ئورنى، ئىقتىدارى قاتارلىقلارنى چىقىش  
قىلىپ، ئۆزىمىزنىڭ تىلى ئادىتىگە

ماسلاشتۇرۇپ ئىسىم ياسىساق  
ئاققانلىق بولارمىكىن دەيمەن.  
مەسلەن: قەغەز يۈزىدىكى رەسىم ياكى  
خەتچەكلەرنى نۇسخلاپ سايىسىنى  
كومپيۇتېرغا يوللاپ بېرىدىغان  
ئۈسكۈنە (سكanner) گە ئىش قىلىش  
ئىقتىدارغا ئىگە نەرسىلەرگە ئىسىم  
ياسغۇچى «لىغۇچ» بىلەن سايىنى  
قوشۇپ «سايلىغۇچ»، ئۇنىڭ  
خىزمىتىنى «سايلاش»، نەتىجىسىنى  
«سايلانغان (بەزىلەر) «ساۋمياۋ



قلىنغان» دېيىشىدۇ)»، . . . . . دەپ ئىسىم  
قويساقمۇ تامامەن بولۇرئىدى.

بىر قىسىم ئۇزۇن ئىسىملارنى ياساش  
ۋە ئىخچاملاشتا بۇرۇنقى تىلىمىزدا  
مەۋجۇت بولسىمۇ، ئەمما كەڭ  
ئومۇملىشالمىغان، يېقىنقى ۋاقىتلاردا  
بىر قىسىم ئالاھىدە سۆزلەردىلا  
قوللىنىلىپ، تەرەققىي قىلدۇرۇشقا ئانچە  
ئەھمىيەت بەرمىگەن بىرخىل ئۇسۇل:  
«سۆزلەرنى قىسقارتىپ بىرىكتۈرۈش»  
ئۇسۇلنى تەرەققىي قىلدۇرۇشقا ئەھمىيەت

بەرسەك، بىرقىسىم ئۇزۇن سۆزلەرنى  
چەتتىن ئۆلۈك ھالدا قوبۇل قىلىشنىڭ  
ياكى ئاۋامنىڭ قوبۇل قىلىپ ھەزىم  
قىلىشىغا ئېرىشەلمەيدىغان پايىزدەك  
ئۇزۇن ئىسىملارغا ھاجەت قالمايتتى  
دەپ قارايمەن.

ئاتا بوۋىلىرىمىز ئىككى ياكى  
ئۇنىڭدىن ئارتۇق سۆزنى بىرىكتۈرۈپ  
سۆز ياسىغاندا ئۇنى ئاددىيلاشتۇرۇپ  
ئىخچاملاپ، بېرىكتۈرگەن ئىكەن،  
مەسلەن: ئوت + ئالغۇچ = ئوتغۇچ،

شريك + ئەت = شىركەت، ساق + ئىش =  
= ساقش، دىرەپ + تىشە = دىرەپشە،  
دېگەندەك، بۇ ئۇسۇلنىڭ ئىلھامى بىلەن  
يېقىنى دەۋىرلىرىمىزدىمۇ ھەر دەرىجىلىك  
پارتىيە كومىتېتلىرىنى ئىخچام ھالدا  
«ئوبكوم»، «ۋېلكوم»، «ناكوم» دەپ  
ئاتىغانلىقىنى ئاڭلىغان ئىدىم. چەتنىڭ  
بىزگە ماس - كەلگەن ياكى  
كەلمىگەنلىكى بىلەن كارىمىز بولماي  
نۇرغۇن نەرسىلەرنى قوبۇل قىلغان  
بولساقمۇ، بىزدىمۇ ئەزەلدىن بار بولغان

ھەم چەت تىللاردا خېلى تەرەققىي  
قىلغان بۇ ئۇسۇلنى ھازىر بىزگە  
قوللىنىش شۇنچە مۇھىم بولسىمۇ ئېرەن  
قىلمايۋاتىمىز. مەكتىپىمىزدە تاللانما،  
پائالىيەت دەرسى دەيدىغان دەرسنىڭ  
ئۇزۇن نامىنى مەن ئىخچاملاشتۇرۇپ  
دەرس سەتكىسىگە «تاللىيەت» دەرسى  
دەپ ئالسام، تىزلا ئومۇملاشتى. يەنە  
توردۇنياسىدىمۇ مەن ياسىغان ياكى  
تەشەببۇس قىلغان يۇمتال، ئېلخەت،  
ئېلكتاپ، ئېلئەسەر، . . دېگەندەك

سۆزلەرمۇ خىلى ئومۇملىشىپ قالدى ،  
شۇڭا تىلشۇناسلىرىمىزنىڭ بۇ مەسىلىنى  
ئوبدانراق ئويلىنىپ كۆرۈشىنى  
تەشەببۇس قىلىمەن .

مەن بۇ ماقالانى تورا ئېلان  
قىلغاندىن كېيىن ماقالىنىڭ ئىلھامى  
بىلەن بىرقىسىم تورداشلار «جۇۋاۋا» غا  
ئۈگرە ، چۈچۈرە دېگەن تاماقلارمىزغا  
ماسلاشتۇرۇپ ، تاماقنىڭ ئېتىلىش  
ئالاھىدىلىكى بويىچە «تۈگرە» دەپ ،  
«سومەن» گە «قورماچۇپ» ، پىنتوزغا

«ماشئوگره (بۇ ئەسلىدىمۇ بار ئىدى)»،  
لەڭپوڭغا «لغرداق» دېگەندەك  
شۇنداق قاملاشقان ئىسىملارنى قويۇپتۇ.  
بۇنى تىلشۇناسلىرىمىزنىڭ ئويلۇشۇپ  
كۆرۈشىنى ئۈمىت قىلىمەن. (ھازىر توگره  
دېگەن سۆز تەرجىمە فىلىملىرىدىمۇ خىلى  
قوللىنىلىدىغان بولدى).

تەرجىمانلىرىمىزدىكى بىر قىسىم

سەھۋەنلىكلەر

ئاتا بوۋىلىرىمىز باغۋەنچىلىك  
ساھەسىدە ئەينى دەۋرلەردە دۇنياۋى

نەتجىلەرنى قولغا كەلتۈرگەن بىر خەلق  
بولۇش سۈپىتى بىلەن، باغۋەنچىلىك  
ساھەسىدىمۇ نۇرغۇن تىل بايلىقلىرىمىز  
تەتقىق قىلىنىشى، ھازىرقى دەۋر  
ئۈچۈنمۇ خىزمەت قىلىشىنى كۈتۈپ  
تۇرۇپتۇ، شىنجاڭ قەدىمىي مەۋە -  
چۈە ماكانى بولۇش سۈپىتى بىلەن،  
ھەرخىل مەۋە كۆچەتلىرىگە ۋە ئۇلارنىڭ  
مىۋىللىرىگە پەرقلىق ئىسىم قويۇپلا  
قالماي، ھەربىر مەۋەنىڭ تۈرلۈك  
خىللىرىغىمۇ پەرقلىق ناملارنى قويۇپ

كەلگەن . مەۋلەرنى پىششىقلاپ  
ئىشلەش ئىشلىرىغىمۇ ئالاھىدە كۆڭۈل  
بۆلگەن خەلق بولۇش سۈپىتى بىلەن ،  
قۇرۇتۇلغان مەۋلەرگەمۇ ئۆزگىچە  
ناملارنى قويغان . ئەپسۇس بىرقىسىم  
تەرجىمانلىرىمىز تەرجىمە قىلغان  
ئەسەرلىرىدە ئەسلى مەنبەدىكى تىل  
ئادىتى بويىچە ئۆلۈك ھالدا تەرجىمە  
قىلىپ قويۇپ ، تىل بايلىقىمىزدىن  
ئۈنۈملۈك پايدىلانماي ، ياشلىرىمىزنىڭ  
تىل ساپاسىنى تۆۋەنلىتىشكە سەۋەبكار



بولۇپ قالدى. مەسىلەن، ھازىر  
مەتبۇئاتلىرىمىزدە بولمىسۇن،  
ياشلىرىمىزنىڭ ئېغىز تىلىدا بولمىسۇن  
قۇرۇتۇلغان مېۋە بولسىلا «قاق»  
دەيدىغان خاتا ئۇقۇم ئومۇملاشماقتا.  
ئۇيغۇر تىلىدا ئەسلىدە «قاق» سۆزى  
پەقەت شاپتۇلنىڭ قۇرۇتلغىنىغا  
قارىتىلاتتى، ئۆرۈكنىڭ قۇرۇتلغىنى  
«ئۆرۈك قېقى» دەپ ئاتىماستىن  
«گۈلە»، ئۈزۈمنىڭكىنى «ۋاسالغۇ»،  
ئۈزۈمنىڭكىنى «يېمىش» دەپ ئاتايتتى.

يۇقارقى مەسىلە ھازىر ئاددىدەك بىر  
مەسىلدەك كۆرۈنسىمۇ، بۇنىڭغا سەل  
قارالغاندا خەنزۇ تىلى ۋە باشقا  
تىللارنىڭ مىللىتىمىز ئارىسىدا  
ئومۇملىشىشىغا ئەگىشىپ كەلگۈسىدە  
مەتبۇئاتلىرىمىزدە بايتال، بوتلاق،  
تەخەي، چۈجە، دەمدا، ئېرىكلارنى  
ئاتنىڭ چىشىسى، تۆگىنىڭ بالىسى،  
ئېشەكنىڭ بالىسى، توخۇنىڭ بالىسى،  
كەپتەرنىڭ چىشىسى، ئەركەك قوينىڭ  
پېچىۋېتىلگىنى دېگەندەك ئاتالغۇلارنى

ئۇچرىتىپ قالارمىزمۇ دېگەندەك  
ئەندىشلىك خياللارغا چۈشمەي  
تۇرالمايمىز.

## ئۇيغۇرلاردا سانلارغا نام بېرىش ئۇسۇلى

ئۇيغۇرلار ئۆزىنىڭ ئۇزاق يىللىق  
تارىخى مۇساپىسى جەريانىدا  
ئىنسانىيەت مەدەنىيىتىدە باشقا  
ساھەلەرگە ئوخشاش ماتېماتىكا  
ساھەسىدەمۇ بەلگىلىك كۆزگە كۆرۈنگەن  
قەدەمىي مىللەتلەرنىڭ بىرى. ئۇيغۇر

خەلقى ماتېماتىكا ئىلمىنى  
ماتېماتىكىنىڭ ئۆزىدىلا ئەمەس،  
ئاسترونومىيە، كالىنىدارچىلىق ۋە  
تەقۋىمچىلىق ساھەلىرىدىمۇ كەڭ  
قوللانغان ۋە بۇ ساھەلەرنى تەرەققىي  
قىلدۇرۇش ئۈچۈن خىزمەت قىلدۇرغان  
بىر مىللەت بولۇش سۈپىتى بىلەن  
ماتېماتىكىنىڭ ئەڭ ئىپتىدائىي، ئەڭ  
ئاساسىي ۋە ئەڭ كىچىك بىر ساھەسى  
بولغان سانلارغىمۇ نام بېرىشتە ئۆزگىچە  
ئۇسلۇپ ۋە ئەنئەنە ياراتقان. ئەمما

بۈگۈنكى دەۋىردە خەنزۇچە مەنبەلەردىن  
ئۇيغۇرچىغا تەرجىمە قىلىنغان بىر قىسىم  
مۇھىم بانكا ۋە پوچتا - تېلېگرافنىڭ  
ئاپتوماتىك ئۈسكۈنىلىرىدە، پەن -  
تېخنىكا كىتاپلىرىدا، ھەتتا ئوقۇتۇش  
دەرسلىكلىرىدە ئۇيغۇرلارنىڭ سانلارغا  
نام بېرىش ئادىتىگە ماسلاشتۇرۇلۇپ،  
ئۆزلەشتۈرۈپ تەرجىمە قىلىنماستىن،  
ئۆلۈك ھالدا خەنزۇ خەلقىنىڭ سانلارغا  
نام بېرىش ئادىتى بويىچەلا ئۆلۈك

تەرجىمە قىلىدىغان ، قوللىنىدىغان  
بنورمال ئادەت شەكىللىنىۋاتىدۇ .

مەن تۆۋەندە ئوتتۇرا دەرىجىلىك  
پېداگوگىكا مەكتەپلىرى ئۈچۈن  
تۈزۈلگەن «باشلانغۇچ مەكتەپ  
ماتېماتىكا ئاساسىي نەزەرىيىسى ۋە  
ئوقۇتۇش مېتودى (1 - قىسىم)» دىكى  
سانلارغا نام بېرىش ئۇسۇلىدا مۇۋاپىق  
بولمىغان بىر قىسىم ساقلانغان  
مەسىلىلەرنى كۆرسىتىپ ئۆتمەن .

ئومومەن قىلىپ ئېيتقاندا ، دەرسلىك  
كىتاپتا سانلارغا نام بېرىشنىڭ  
تۆۋەندىكىدەك ئۈچ تۈرلۈك  
بولدىغانلىقى كۆرسىتىلگەن .

1- تەبىئىي سانلار  
ئارقىمۇ ئارقىلىقىدىكى ئالدىنقى توققۇز  
ساننىڭ ھەرقايسىسىغا مۇستەقىل نام  
بېرىلگەن . يەنى بىر ، ئىككى ، ئۈچ ،  
تۆت ، بەش ، ئالتە ، يەتتە ، سەككىز ،  
توققۇز ؛

2- ئونغا توشسا ئالدىنقى خانغا  
بىرنى قوشۇش»قا ئاساسەن ساناش  
بىرلىكلىرىنى بەلگىلەش. ئون يەردە بىر  
ئون دېيىلىدۇ، ئون يەردە ئون يۈز  
دېيىلىدۇ، ئون يەردە يۈز مىڭ  
دېيىلىدۇ، مىڭدىن يۇقۇرى ساناش  
بىرلىكلىرىدە ئونغا تولغاندا بىر مۇبىر  
يېڭى نام بېرىلمەستىن، بەلكى ئون  
يەردە مىڭ ئون مىڭ دېيىلىدۇ؛ ئون  
يەردە ئون مىڭ يۈز مىڭ دېيىلىدۇ.  
يۈز مىڭدىن يۇقۇرى ساناش بىرلىكلىرىگە



يېڭى نام بېرىلگەن، ئۇ، ئون يەردە  
يۈزمىڭ مىليۇن دېيىلىدۇ؛ ئون يەردە  
يۈز مىليۇن بىر مىليارد دېيىلىدۇ؛  
مىلياردتىن كېيىنكىلىرى ئون مىليارد،  
يۈز مىليارد، ترىليۇن دېيىلىدۇ ۋە  
باشقىلار.

3 - باشقا تەبىئىي سانلارغا نام  
بېرىشلارنىڭ ھەممىسى ئالدىنقى توققۇز  
سان بىلەن ساناش بىرلىكلىرىنى  
بىرىكتۈرۈش ئارقىلىق ھاسىل قىلىنىدۇ.

بۇنداق نام بېرىش ئۇسۇلى  
دۇنيادىكى كۆپ قىسىم مىللەت  
خەلقلەرگە ماس كەلسىمۇ، يەنە بىر  
قىسىم مىللەتلەر (ئۇيغۇرلارغا  
ئوخشاش) گە مۇكەممەل نام بېرىش  
ئۇسۇلى بولالمايدۇ. يەنى يۇقارقى  
ئۇسۇل بىلەنلا سانلارنى تولۇق  
ئىپادىلىگىلى بولمايدۇ. ئۇيغۇرلاردا يۈز  
ئىچىدىكى پۈتۈن ئونلۇق سانلارغا باشقا  
مىللەت خەلقلەردىن پەرقلىق ھالدا  
مۇستەقىل نام بېرىلگەن بولۇپ، بىر

يەردە ئون ئون دېيىلىدۇ، ئىككى يەردە  
ئون ئىككى ئون دېيىلمەستىن يېگىرمە  
دېيىلىدۇ؛ ئۈچ يەردە ئون ئۈچ ئون  
دېيىلمەستىن ئوتتۇز دېيىلىدۇ؛ تۆت  
يەردە ئون تۆت ئون دېيىلمەستىن قىرىق  
دېيىلىدۇ؛ ..... توققۇز يەردە ئون  
توققۇز ئون دېيىلمەستىن توقسان  
دېيىلىدۇ. شۇڭا بۇ ناملارمۇ يۇقارقى  
قائىدىنىڭ ئىككىنچىسى سۈپىتىدە  
ئوتتۇرىغا قويۇلشى لازىم ئىدى. بۇ  
مۇستەقىل بىر قائىدە سۈپىتىدە ئوتتۇرىغا

قويۇلمىغان ياكى ئىتراپ قىلىنمىغاندا  
يۇقارقىلار ئارقىلىقلا سانلارنى مۇكەممەل  
ئوقۇغىلى بولمايدۇ. مەسىلەن ،  
85697450328 يەنى «سەكسەن بەش  
مىليارت ئالتە يۈز توقسان يەتتە مىليۇن  
تۆت يۈز ئەللىك مىڭ ئۈچ يۈز يىگىرمە  
سەككىز» دىكى «سەكسەن» ،  
«توقسان» ، «ئەللىك» ، «يىگىرمە»  
دېگەن ئاتالغۇلارنى چۈشەندۈرگىلى  
بولمايدۇ. بانكا ۋە پوچتا - تېلېگراف  
ئىدارىلىرىدىكى ئاپتوماتىك

ئۈسكىنىلەرنىڭ سېستىمىسى ئۇيغۇر  
تىلىنى بۇزۇپ قىرىق بەش يۈەن  
دېيىشنىڭ ئورنىغا «تۆت ئون بەش  
يۈەن»، توقسان سەككىز پۈك دېيىشنىڭ  
ئورنىغا «توققۇز ئون سەككىز پۈك»  
دېگەندەك بىمەنە «ئۇيغۇرچە»  
سۆزلەرنى ئاڭلاپ قالمىز.

شۇڭا، ئاپتۇرلىرىمىزنىڭ،  
تەرجىمانلىرىمىزنىڭ مۇشۇنداق  
مەسىلىدىلا ئەمەس، بەلكى باشقا  
تەبىئىي پەن كىتاپلىرىنى ئىشلىگەندىمۇ

مىللەتنىڭ ئۆز خاسلىقىغا ئىتبار بىلەن قاراپ، خەلقنىڭ تەپەككۈر ئادىتىگە ئۇيغۇن بولۇشىغا ئەھمىيەت بېرىشنى ئۈمىت قىلىمەن.

بىزنىڭ تىلىمىزدا سانلارنىڭ ئون مىڭلىقىنى بىلدۈرىدىغان، ئاتا بوۋىلىرىمىز نەچچە مىڭ يىللاردىن بېرى ئىشلىتىپ كەلگەن مۇستەقىل مەنىگە ئىگە «تۈمەن» دەيدىغان بىر ئاتالغۇ بولۇپ، خەنزۇ تىلىدىكى «万» بىلەن ئوخشاش مەنىگە ئىدى، لېكىن ھازىر بۇ

تەۋەرۈك سۆزىمىز تەرجىمە فىلىملىرىدە  
«تۈمەن مىڭ يىللار ياشىغا يەل»  
دېگەندەك ئىبارىلەردە قوللانغانى  
ھېسابقا ئالمىغاندا، مەتبۇئاتلىرىمىزدا  
كۆزگە چېلىقماي ئىستىمالدىن قېلىپ،  
ياش ئەۋلاتلار ئاڭلىسىمۇ بۇ سۆزنىڭ  
مەنىسىنى بىلمەيدىغان ھالەتكە كېلىپ  
قالغاندەك قىلىدۇ، شۇڭا، بۇ سۆزنىڭ  
بۇنىڭدىن كېيىنمۇ يوقۇلۇپ كەتمەي،  
داۋاملىق ئىشلىتىپ تۇرىشىمىز ئۈچۈن  
دەرسلىك ياكى پايدىلىنىش كىتابلىرىغا

كىرگۈزۈلۈشىنى ۋە تەرجىمە ئەسەرلىرىدە  
ئاز - تولا قوللۇنىشىنى تەشەببۇس  
قىلىمەن. مەسىلەن:

**7468950000**七十四亿六千八百

\_\_\_\_九十五万零零零零  
مىليارت تۆتىۈز ئاتمىش سەككىز مىليۇن  
توقسان بەش تۈمەن دەپ؛  
**7468953201**

七十四亿六千八百九十五万三千两  
\_\_\_\_百零一  
ئاتمىش سەككىز مىليۇن توقسان بەش



تۈمەن ئۈچ مىڭ ئىككى يۈز بىر دەپ  
ئوقۇشنىمۇ بىرگە قوللۇشنى تەۋسىيە  
قىلماقچىمەن .

يۇقارقىلار مېنىڭ پەقەت شەخسى  
گۈز قارىشىم ، مۇتەخەسسسلەرنىڭ  
ئويلۇنۇپ كۆرۈشنى ئۈمىت قىلىمەن .

رەقەملىرىمىزنى ئۆز تىلىمىزدا ئاتاش  
ھەققىدىكى ئويلۇرۇم

ھازىر قانداق بىر ئادەمدىن تېلېفون  
ياكى باشقا ئۈسكۈنىلەرنىڭ نۇمبىرىنى

سورسگنز، كۆپ ھاللاردا ئۇ ئادەم  
كچك بالىدىن تارتىپ ھەتتا بىر  
مەسچىتنىڭ ئىمامى، ئالى مەكتەپنىڭ  
پروپىسورى بولغان تەقدىردىمۇ،  
خەنزۇچە ناملار بىلەن دەپ بېرىدىغان  
بولۇپ كەتتى. بۇ ھالى باشقا بىر  
مىللەت كۆرسە، بۇ مىللەتنىڭ لۇغىتىدە  
رەقەمنى ئىپادىلەيدىغانغا سۆز يوقىمىدۇ؟  
دەپ ئويلاپ قىلىشى تەبىئىي. بۇ ھال  
ھازىرقىدەك تېلېفون بىلەنلا چەكلەنسۇرۇ  
مەيلىتى، ئاخىرى بېرىپ نۇرغۇن

نەرسىلەرگە باشتا ئاددى قاراپ، ھازىر  
سۆزلىرىمىزدىن قايسىسىنىڭ ئەرەبچە،  
قايسىسىنىڭ پارىسچە ئىكەنلىگىنى  
ئايرىغىلى بولمىغاندەك (ھەتتا بىر قىسىم  
كىشىلىرىمىزنىڭ بەسەي "نى خەنزۇچە  
نېمە دەيدۇ؟ دەپ سورىغاندەك)  
ئاقىۋەت كىلىپ چىقىپ، ئەجدادلىرىمىز  
بىزگىچە ساق - سالامەت يەتكۈزۈپ  
بېرەلگەن رەقەملىرىمىزمۇ خۇددى  
بىزنىڭ دەۋرىمىزدە شۇنچە ئېسىل ھەر  
ساھەدىكى باشقا مەدەنىيەتلىرىمىزگە

ئوخشاش بارا - بارا يوقۇلۇپ  
كېتەرمىكىن دەپ ئەندىشە قىلمەن .  
مېنىڭچە تېلېفون نۇمبېرىنىڭ  
ناملىرىنى ئاتىغاندا نۇمبېرىنىڭ  
ئالاھىدىلىكىنى ئاساس قىلىپ تۇرۇپ ،  
بىرقانچە بۆلەكلەرگە بۆلۈپ ئاتىساق ،  
قوللۇنۇش ، ئەستە ساقلاش ئەپلىك  
بولارمىكىن دەيمەن . ھازىر رايۇنىمىزدا  
تېلېفون ئۈچۈن يەتتە خانلىق سان  
قوللىنىلىۋاتىدۇ ، ئۇنىڭ ئالدىنقى ئۈچ  
خانسى شۇ جاينىڭ تەۋەلىك نۇمبېرىنى

بلدۋرسە، كېيىنكى تۆت خانىسى شۇ  
تېلېفونغا خاس نۇمۇر بولغانلىقتىن،  
مۇشۇنداق ئىككى بۆلەككە بۆلۈپ  
ئاتالغاندا يېزىش، ئەستە ساقلاش  
ئاسانلىشىدۇ. مەسىلەن، 8515454 نى  
«سەككىز يۈز ئەللىك بىر، بەشمىڭ  
تۆت يۈز ئەللىك تۆت (ياكى ئەللىك  
تۆت - ئەللىك تۆت)»، 2520302 نى  
«ئىككى يۈز ئەللىك ئىككى، نۆل، ئۈچ  
يۈز ئىككى (ياكى نۆل ئۈچ - نۆل  
ئىككى)، 6780009 نى «ئالتە يۈز

يەتمەش سەككىز، نۆل - نۆل - نۆل -  
نۆل (ياكى ئۈچ نۆل) توققۇز» دەپ  
ئاتساق.

ھازىر ئاپتونوم رايونىمىزدا  
«تەڭرىتاغ كىزەر» يانفونى كۆپ  
قوللىنىلىۋاتىدۇ، مېنىڭچە بۇنىڭ  
ئالدىنقى ئۈچ خانىسى 138 كۆچمە  
تېلېفون خەۋەرلىشىش شىركىتىنىڭ تۈر  
نومۇرى، كېيىنكى ئىككى خانىسى 99  
«تەڭرىتاغ كىزەر» نىڭ ئۆزىگە خاس  
نومۇر، كېيىنكى ئىككى خانىسى رايون

خەرهكتىرلىك نۇمۇر، ئاخىرقى تۆت  
خانسى كارتا ئىگىسىگە خاس نۇمۇر  
بولغانلىقتىن، مانا مۇشۇ تۆت بۆلەكنى  
ئاساس قىلىپ ئاتساق. مەسىلەن:  
13899115487 نى «بىر يۈز ئوتۇز  
سەككىز، توقسان توققۇز، ئون بىر،  
بەشمىڭ تۆت يۈز سەكسەن يەتتە»  
دەپ، 13899865495 نى «بىر يۈز  
ئوتۇز سەككىز، توقسان توققۇز،  
سەكسەن ئالتە، بەش مىڭ تۆت يۈز  
توقسان بەش» دەپ ئاتساق، باشقا

يانپۇن، چاقىرغۇلارنىڭ نۇمۇرلىرىمۇ  
مۇشۇ قانۇنىيەت بويىچە ئاتالسا،  
مۇۋاپىق بولار دەپ قارايمەن.

چەتئەل تىللىرىدىن سۆز قوبۇل  
قىلىش توغرىسىدا قىرتاق خىياللىرىم  
تارىخىمىزدا گەۋدىلىك ھالدا ئەرەپ  
تىلىدىكى، پارس تىلىدىكى، روس  
تىلىدىكى، خەنزۇ تىلىدىكى ۋە  
ئاخىرىدا ئىنگىلىز تىلىدىكى نۇرغۇن  
سۆزلەر ھەرقايسى دەۋرلەردىكى  
زىيالىلىرىمىز ئارقىلىق لۇغىتىمىزنى



”بېيتىپ“، ”سەمىرىتىپ“ كېلىۋىتىپتۇ.  
نەتىجىدە ھازىرقى زامان ئۇيغۇر تىلىنىڭ  
ھەرقانداق بىر ئاددى جۈملىسىدىمۇ  
يۇقارقى تىللاردىن خالىي بولغان بىرەر  
جۈملىنى تاپقىلى بولمىغىدەك ھالغا  
يېتىپتۇ. بۇنىڭ ئاساسلىق سەۋەپلىرىنى  
ئويلىغان ۋاقىتىمىزدا ئۇزاق ئۆتمۈشلەردە  
زىيالىلىرىمىزدىكى مەن - مەنلىك،  
بىلەرمەنلىك، كۆز-كۆز قىلىش سەۋەپ  
بولغان بولشى مۇمكىن، يېقىنقى  
دەۋىرلەردە بولسا يۇقارقى ئۇدۇمدىن

باشقا ئانا تلغا بولغان ھۆرمەتنىڭ  
تۆۋەنلىكى، ئۇنى بېرىپ تەتقىق  
قىلماسلىق، چەتتىن كىرگەن يېڭى  
شەيئەلەرگە تەدبىقلىماسلىق، تەييارغا  
ئەييار بولۇپ، كەڭ خەلق ئاممىسىنى  
ھاڭ-ئاڭ قالدۇرۇش خائىشى ھۆكۈم  
سۈرگەن بولۇشى مۇمكىن. يېقىنقى  
دەۋرلەردە بولسا بىر قىسىم تونۇلغان  
زىيالىلەردىنمۇ ئۆزىنىڭ چەتئەل  
تىللىرىغا بولغان ھېرىسلىقى، ئۇنىڭ  
مەنا قاتلاملىرىغا بولغان تونۇشىنىڭ

يۇقۇرىلىقى، ئانا تىلىنى ئوبدانراق  
تەتقىق قىلىپ ئۇنىڭ ئەبزەللىكىنى  
كۆرمىگەنلىكى، چەتئەل تىللىرىنىڭمۇ  
يەنە نۇرغۇن گەم تەرەپلىرىنىڭ بارلىقىنى  
ھىس قىلالمىغانلىقى سەۋەپلىك ھە  
دىسلا بىزنىڭ تىلىمىز پەن - تېخنىكاغا  
ماس كەلمەيدىكەن، بىزنىڭ تىلىمىز  
يېرىك ئەسەرلەرگە ماسلاشالمايدىكەن،  
پۈكۈنى سۆزنىڭ مانچە خىل مەنىسىنى  
تولۇق ئېچىپ بىرەلمەيدىكەن دېگەندەك  
نەزەرىيەلەرنى تور ۋە مەتبۇئات قاتارلىق

تاراتقۇلەردە ئوچۇقتىن ئوچۇق  
تارقاقماقتا ھەم لۇغەت تەركىبىمىزدە  
چەتئەل تىللىرىنى تېخىمۇ ئاۋۇتماقتا.  
بىرقىسىم ULE(ئۇيغۇرچە سۆزلەرنىڭ  
لاتىن يېزىقى بىلەن يېزىلىشى)دىكى تور  
بەتلەرگە قارايدىغان بولساق «يېڭى  
تىما»، «جاۋاپ يېزىش»، «پۈتۈك»  
قاتارلىقلارغىچە ئېنگىلىزچە ئاتالغۇدا  
ئېلىنغان. ئۇلارنىڭ بۇنداق ئېلىشىدىكى  
سەۋەپ، ئېنگىلىزچىدىكى شۇ سۆزنىڭ  
بارلىق ئىپادىلىگەن مەنىسىنى ئۇيغۇر

تىلدا تولۇق، ئەينەن ئپادىلەپ  
بەرگىلى بولماسمىش.

ئەگەر بىر تىلدىكى بىر سۆز يەنە بىر  
تىلدىكى بىر سۆزنىڭ ئپادىلىگەن  
مەنىسىنى تولۇق ئەكس ئەتتۈرۈپ  
بېرەلمىگەنلىكى ئۈچۈنلا چەتئەلچە سۆز  
قوبۇل قىلىشقا توغرا كەلسە، نېمە  
ئۈچۈن ئېنگىلىزلاردا ئاكا بىلەن ئېنىنى  
پەرقلەندۈردىغان شۇنداق مۇھىم بىر سۆز  
يوقتۇرۇپ، ئۇلار چەت تىللاردىن ئاكا،  
ئېنى دېگەن سۆزنى قوبۇل قىلماي

قېرىنداش دېگەن بىر سۆز بىلەنلا  
ئىپادىلەۋىرىدۇ؟ بىزنىڭ تىلىمىزدا  
دەل - دەرەخنىڭ جەمەتلىرى بولغان  
جىرىم، كۆچەت، غول، شاخ، بادرا،  
شۋېق، شوپۇك، خە، جەگە، ۋاسا،  
ئوتان، تارشا، شېشىق، تەمەچ  
دېگەندەك نۇرغۇن سۆزلىرىمىزگە باشقا  
تىللاردا سۆز تېپىلمىسا، ئۇلار ئۇيغۇر  
تىلىدىن بۇ سۆزنى قوبۇل قىلارمۇ ياكى  
مەنسى دەل كەلمىسىمۇ ئۆزىدە بار  
بولغان بىرەر سۆز بىلەن ئىپادە قىلارمۇ؟

كومپيۇتېر مەيدانغا كېلىشتىن بۇرۇن  
ئامېرىكىدا كومپيۇتېر دېگەن بۇ سۆز بار  
بولغىمىتى ياكى بۇ ئۆسكىنە بارلىققا  
كەلگەندىن كېيىن بۇ سۆز ياسالغانمۇ؟  
مەلۇم شەيئى بارلىققا كەلگەندىن  
كېيىن ئۇلار شۇ شەيئىنىڭ ئالاھىدىلىكى  
ۋە ئىشلىتىلىشىگە ئاساسەن ئىسىم قويغان  
بولشى مۇمكىن، بىزمۇ ئىزدەنسەك،  
تەييارغا ھەييار بولۇشنى ئىستىمىسەكلا  
ھەرقانداق بىر سۆزنى ياسىيالىشىمىز  
تامامەن مۇمكىن. ياسىيالىمىساق

تېلىمىزغا ماس كىلىدىغان قېرىنداش  
مىللەتلەر ياسىغان سۆزدىن پايدىلانماق  
ياكى قوبۇل قىلساق، ئاتايتەن  
ئۆگىنىپمۇ ئەستە ساقلىغىلى بولمايدىغان  
سۆزلەرنى قوبۇل قىلغاندىن كۆپ  
ياخشى بولۇر ئىدى. مەسىلەن،  
سالاھىيەت گۇۋاھنامىسى يېڭى چىققان  
مەزگىللەردە سالاھىيەت گۇۋاھنامىسى  
دېگەن بۇ پويىزدەك ئۇزۇن نامغا  
كىشىلىرىمىز تازا كۆنەلمەي، ھەرخىل  
تەلەپپۇز بىلەن خەنزۇلارمۇ



چۈشەنمەيدىغان ئاتالمىش خەنزۇچە  
«شېنپېڭجىن» دەپ قوللۇنۇپ كەلگەن  
ئىدى، تۈرۈكچىدىن كىملىك دېگەن  
ئاتالغۇنىڭ قوبۇل قىلىنىشى بىلەن ئۆز  
ئېغىزىدىن چىقۇۋاتقان گېپنىڭ  
نېمىلىكىنى ئاڭقىرايلىدىغان، ئاغزىنىڭ  
يۈگىنى ئۆز ئىلكىدىكى كىشىلىرىمىزگە  
ئىسمى - جىسمىغا لايىقلاشقان بۇ نام  
شۇنداق يېقىپلا كەتتى.

ئالدىنقى بىر يىلدا ئابدۇقادىر  
جالالىدىن ئەپەندىم ئېلىكترونلۇق پوچتا

يوللانما بولغان E\_mail نى ئېلخەت دەپ ئاتىۋىدى، ھازىر كۆپ قىسىم تۈرۈپە تلىرىدە، مەتبۇئاتلاردا بۇ ئېسىم ۋە بۇ ئىسىم ئۆزئىچىگە ئالغان مەنىلەر ئاساسىي جەھەتتىن ئومۇملاشتى.

يازمامنىڭ ئاخىرىدا تەرجىمە ئانلىرىمىزدىكى سەھۋەنلىك تۈپەيلى خاتا قوبۇل قىلغان «پاراشوك» سۆزى بىلەن كىشىلەر ئاللا قاجان ئەستىن كۆتۈرۈۋەتكەن تالقان سۆزىنى تىرىلدۈرگەن مىللىي كارخانىلىرىمىزدىن

«ئارمان» شىركىتىگە ئالاھىدە رەھمەت  
ئېيتماي تۇرالمايمەن.

بۇ ماقالە «قەشقەر پېداگوگىكا  
ئېنىستىتوتى» ژورنىلىنىڭ 2007 -  
يىللىق 3 - سانغا ۋە «قۇمۇل  
ئەدەبىياتى» نىڭ 2008 - يىللىق 5 -  
سانغا قىسقارتىپ بېسىلغان.

<http://www.uygurlar.org/uygur/?p=193>

A A Q(5487)